

डकैती की योजना बनाते दो युवतियों सहित छह जने गिरफ्तार

पुलिस ने दो पिस्टल, बैस बॉल का डंडा, स्टिक व तीन बाइक भी जब्त की

भीलवाड़ा, (निर्सं)। जिले की गंगापुर थाना पुलिस ने भीलवाड़ा-उदयपुर हाइवे पर वाहन चालकों के साथ डकैती की बड़ी वारदात की योजना बनाते दो युवतियों सहित छह लोगों को वारदात से पहले ही गिरफ्तार कर लिया। पुलिस ने इनके कब्जे से दो पिस्टल, बैस बॉल का डंडा, स्टिक व तीन बाइक भी जब्त की है।

गंगापुर पुलिस से मिली जानकारी के अनुसार, गंगापुर पुलिस को गुरुवार सुबह करीब साढ़े पांच बजे डीएसटी से सूचना मिली कि भीलवाड़ा-उदयपुर हाइवे पर वाहन चालकों के साथ डकैती की एक गैंग योजना बना रही है। यह गैंग, हाइवे पर चौथरी होटल के नजदीक से रावण मंगरी जाने वाले लिंक रोड पर झाड़ियों की ओट में छिपी है। सूचना पर गंगापुर थाने से एएसआई रज्जाक मोहम्मद मय जाब्ता मौके पर पहुंचे। जहां दो युवतियों सहित छह लोग वाहन चालकों से डकैती की योजना बनाते मिले। पुलिस



गंगापुर थाना पुलिस ने डकैती की योजना बनाते दो युवतियों सहित छह लोगों को गिरफ्तार किया।

ने इन सभी छह लोगों को पकड़ा। पूछताछ करने पर आरोपितों ने खुद को केमुनिया निवासी केसरलाल पुत्र जयसिंह जाट, कोशियल निवासी मनमोहन पुत्र शंकरसिंह चुंडावत,

गंगापुर निवासी नारायण पुत्र हरीशंकर शर्मा व चमनपुरा निवासी कैलाश पुत्र नारायण गुर्जर, जबकि युवतियों ने खुद को पुर थाना इलाके की रहने वाली पायल और चित्तौड़गढ़ के निकुंभ थाना

इलाके में रहने वाली संगीता होना बताया। पुलिस ने इन आरोपितों में से केसरलाल व मनमोहन से एक-एक पिस्टल, नारायण से स्टिक व कैलाश से बैस बॉल का डंडा जब्त किया।

■ यह गिरोह सोशल साइट इंस्टाग्राम पर भी एक्टिव रहकर लोगों को प्रेम जाल में फांसने का प्रयास कर चुका है

इसके अलावा इनकी तीन बाइक भी पुलिस ने जब्त कर ली। पुलिस ने इन सभी को गिरफ्तार कर केस दर्ज कर लिया। इसकी जांच एएसआई नारायण लाल कर रहे हैं। पुलिस की प्रारंभिक जांच में सामने आया कि यह गिरोह सोशल साइट इंस्टाग्राम पर भी एक्टिव रहकर लोगों को प्रेम जाल में फांसने का प्रयास कर चुकी है, लेकिन सतर्कता के चलते लोग इनके जाल में नहीं फंसे, इसलिए इस गैंग ने युवतियों के जरिये वाहन चालकों को रूकवाकर उनके साथ लूटपाट की यह योजना बनाई थी।

अवैध कोयला भट्टियों को प्रशासन ने नष्ट कराया



निम्बाहेड़ा क्षेत्र में अवैध रूप से संचालित कोयले की भट्टियों पर कार्रवाई की।

भीलवाड़ा, (निर्सं)। जिले की रायला उप तहसील के निम्बाहेड़ा क्षेत्र में अवैध रूप से संचालित कोयले की भट्टियों पर कार्रवाई की गई है। गुरुवार को शाहपुरा विधानसभा क्षेत्र में अवैध रूप से संचालित कोयले की भट्टियों पर प्रशासनिक व पुलिस अधिकारियों की मौजूदगी में पीला पंजा चलाया गया। क्षेत्र में इन अवैध कोयला भट्टियों के चलते लगातार शिकायते मिल रही थी। अवैध भट्टियों को लेकर क्षेत्र के लोगों से अवैध कोयला भट्टियों से प्रदूषण फैलने का अंदेशा बताया था। बनेड़ा तहसीलदार नारायण लाल

■ क्षेत्र के लोगों ने अवैध कोयला भट्टियों से प्रदूषण फैलने का अंदेशा बताया था

संचालन किया जा रहा है। जिसमें से गुरुवार को निम्बाहेड़ा कलां में अवैध रूप से संचालित कोयले की भट्टियों को हटाया गया है। कलेक्टर ने कहा कि जिले में किसी प्रकार की अवैध गतिविधियां नहीं होंगी। सरकार की जीरो टॉलरेंस की नीति है। अवैध कोयले की भट्टियों के संचालन की जानकारी मिलते ही, तुरंत उन पर एक्शन लिया जाता है। इस कार्रवाई में तहसीलदार नारायण लाल, रायला-बनेड़ा नायब तहसीलदार, गिरदावर, पटवारी देवेंद्र जांगिड़, कुंडिया कलां पटवारी ओमप्रकाश सवालका मौजूद रहे।

ने बताया कि क्षेत्र में अवैध रूप से संचालित कोयले की भट्टियों के खिलाफ लगातार शिकायत मिल रही थी। जिस पर उपखंड अधिकारी व तहसीलदार को इन पर कार्रवाई करने के निर्देश दे रखे हैं। जिले में पिछले दिवस की क्षेत्र में करीब 500 अवैध कोयला भट्टियों का

पाली में तेज बारिश हुई



पाली शहर में बारिश होने से शहर की सड़कों पर पानी भर गया।

पाली, (निर्सं.)। पाली जिले में मानसून का प्रवेश हो चुका है, दिनभर जिले में बारिश हुई। पाली शहर में हल्की बूंदाबांदी हुई, लेकिन रात 7:45 बजे जोरदार बारिश का दौर शुरू हुआ, जिसमें जो जहां था वहीं फंस गया, जिससे शहर की सड़कों पर पानी भर

गया, ऐसे मे लोगों को मुश्किल का सामना करना पड़ा।

तेज बारिश होने से सड़कों पर पानी भर गया। बारिश का दौर करीब 2 घंटे तक चला। जल संसाधन विभाग के नियंत्रण कक्ष से प्राप्त जानकारी के अनुसार पिछले 24 घंटों में प्रातः 8:30

बजे तक सुमेरपुर उपखंड क्षेत्र में सर्वाधिक 28 एमएम बारिश दर्ज की गई। इसी प्रकार रानी में 24 एमएम, देसूरी में 20, माववाड़ जंक्शन में 15, सोजत में 8, पाली में 6, बाली में 5, रोहट उपखंड क्षेत्र में 3 एमएम बारिश दर्ज की गई।

रोडवेज बस में 34 में से 20 यात्री बिना टिकट मिले

अनूपगढ़, (निर्सं)। यहां राजस्थान राज्य पथ परिवहन निगम के अनूपगढ़ आगार द्वारा बिना टिकट यात्रा पर सख्ती बरतते हुए श्रीगंगानगर से घड़साना जा रही रोडवेज में कार्रवाई की गई। यह कार्रवाई 20 पीएस चेक पॉइंट पर की गई। चेकिंग के दौरान बस में कुल 34 यात्री सवार थे, जिनमें से 20 यात्री बिना टिकट यात्रा करते हुए पकड़े गए। उड़न दस्ते ने मौके पर ही किराया और अधिभार मिलाकर 7,610 रुपए वसूल किए। जिसके बाद बस परिचालक नवीन कुमार बोहित को ऑफ रूट कर दिया। आगार प्रबंधक राजीव कुमार ने बताया कि विभागीय स्तर पर निलंबन की कार्रवाई की जा रही है। आगार की तरफ से लगातार निरीक्षण किया जा रहा है। इस प्रकार की कार्रवाई का उद्देश्य न केवल राजस्व को रक्षा करना है बल्कि परिचालन में ईमानदारी और पारदर्शिता भी सुनिश्चित करना है। विभाग द्वारा उड़न दस्ते की नियमित चेकिंग जारी रहेगी।

मुख्य प्रबंधक राजीव कुमार ने बताया कि अनूपगढ़ आगार द्वारा मई 2025 में 47 हजार रुपए तथा जून माह में अब तक 23 हजार रुपए की वसूली की जा चुकी है।

वन विभाग की टीम पर अवैध खनन रोकने पर खननकर्ताओं ने किया हमला

पावटा, (निर्सं)। प्रागपुरा पुलिस थाना क्षेत्र के तहत आने वाले बुचारा वन क्षेत्र के बढियाली की ढाणी में वन विभाग की टीम पर अवैध खनन रोकने पर हमला करने पर वन विभाग ने प्रागपुरा पुलिस थाने में मामला दर्ज करवाया है। जानकारी के अनुसार वन विभाग की टीम ने अवैध खनन की सूचना पर

■ हमलावरों ने वन विभाग की टीम के साथ धक्का-मुक्की की और गाली-गलौज की

■ वनरक्षक दिनेश गुर्जर का मोबाइल छीनने और वर्दी फाड़ने की कोशिश की



घटना के दौरान मौके पर लोगों की भीड़ जमा हो गई।

दिनेश गुर्जर, कैलाश यादव, यादराम, अशोक गुर्जर समेत मीर सिंह सहायक वनपाल आदि ने बताया कि प्रागपुरा थाना इलाके के ग्राम पंचायत बुचारा में बढियाली की ढाणी स्थित वन विभाग की भूमि पर मंगलवार सुबह अवैध खनन कर पत्थर निकाले जा रहे थे। जब उनकी टीम ने अवैध खनन को रोकने की कोशिश की, तो खननकर्ताओं ने

टीम पर हमला कर दिया। हमलावरों ने वन विभाग की टीम के साथ धक्का-मुक्की की और गाली-गलौज की। हमलावरों ने वनरक्षक दिनेश गुर्जर का मोबाइल छीनने की कोशिश की और वर्दी फाड़ने की कोशिश की। वहीं कुछ महिलाओं ने भी वनकर्मियों पर दवाब बनाते हुए अपने कपड़े फाड़कर उन्हें झूठे मुकदमे में फंसा

की धमकी दी। इस सम्बन्ध में प्रागपुरा पुलिस थाने में मामला दर्ज करवाया गया है। पुलिस मामले की जांच कर रही है और से ये कार्रवाई की गई कार्रवाई की कोशिश कर रही है। वन विभाग की टीम ने अवैध खनन के खिलाफ कार्रवाई जारी रखने का फैसला किया है और आगे भी अवैध खनन को रोकने के लिए छापेमारी की जाएगी।

लॉरेंस विश्नोई का गुर्गा गिरफ्तार

उदयपुर, (निर्सं)। गुजरात पुलिस ने लॉरेंस विश्नोई गैंग के गुर्गे को उदयपुर से गिरफ्तार किया। अहमदाबाद की क्राईम ब्रांच की टीम बुचवार को लॉरेंस विश्नोई गैंग के गुर्गे मनोज सालवी को उदयपुर से गिरफ्तार अपने साथ ले गई। सोशल मीडिया जरिये लॉरेंस की गैंग के संपर्क में आने के बाद मिले निर्देशों का पालन कर मनोज सालवी ने तस्करी कर राजस्थान सहित कई राज्यों में हथियार सप्लाई करना शुरू कर दिया। इसको लेकर मनोज के खिलाफ कई राज्यों में प्रकरण दर्ज है। मनोज सालवी ने किशोर अवस्था में अपराध करना शुरू किया था। अपनी इच्छानुसार सोशल मीडिया जरिये लॉरेंस गैंग के संपर्क में आया था इस दौरान लॉरेंस के भाई अनमोल से मोबाइल पर बातचीत करने की जानकारी सामने आई है।

जानलेवा हमले के आरोपी को 10 साल का कारावास

बीकानेर, (निर्सं)। अपर सत्र न्यायाधीश संख्या 5 के पीठासीन अधिकारी अनुभव सिद्धाने ने जानलेवा हमले के एक मामले में आरोपी को 10 साल के कारावास और 1.11 लाख रुपए की सजा सुनाई है। यह राशि पीड़ित पवन को दी जाएगी।

परिवादी रामकिसन ने एक अक्टूबर, 2015 को नागसर पुलिस थाने में रिपोर्ट दी थी कि वह हरिरामपुरा में रहता है। उसका चाचा आरोपी बजरंगलाल अपने ससुराल नोखा में रह रहा है। आरोपी चाचा नोखा से अपने भाइयों तेजाराम, प्रभुराम, ओमप्रकाश के पास आया। परिवादी और उसका परिवार चाचा तेजाराम के मकान के पास रहते हैं। रात को 11 बजे आरोपी बजरंगलाल

■ 1.11 लाख रुपए की सजा सुनाई है, यह राशि पीड़ित को दी जाएगी

ने परिवादी की मां को गालियां निकाली। उसका भाई पवन व मां आरोपी को समझाने तेजाराम के घर गए। आरोपी ने कुल्हाड़ी से पवन पर वार कर दिया जिससे वह गंभीर रूप से घायल हो गया। इस मामले में सुनवाई के बाद बजरंगलाल को सजा सुनाई है। अभियोजन पक्ष की ओर से कोर्ट में 11 गवाहों के बयान हुए। कोर्ट ने पीड़ित प्रतिकर स्कीम में क्षतिपूर्ति राशि देने की अनुशंसा जिला विधिक प्राधिकरण से की है।

लाखों की नकदी हड़पी

उदयपुर, (निर्सं)। पुत्र को नौकरी के लिए विदेश भेजने का झांसा देकर पीड़ित से लाखों की नकदी हड़पने वाले के खिलाफ पुलिस ने प्रकरण दर्ज किया। पीड़ित वेलासुरा पत्नी राजेन्द्र सुरा निवासी 6 ए मार्वल वार्टर पार्क गोवर्धन विलास ने आरोपी गुरमीत निवासी ओल्ड गोविन्दपुरा एक्स कृष्णा नगर पूर्वी दिल्ली सहित अन्य आरोपियों के खिलाफ प्रकरण दर्ज करवाया। जिसमें पीड़ित ने बताया कि मरे पुत्र दिव्यांशु को युके में नौकरी करने के लिए गुगल पर सर्व किया तो आरोपी की कंपनी के दिवे नंबर पर संपर्क किया।

बीकानेर, (निर्सं)। कृषि विभाग की संयुक्त कार्रवाई में छतरगढ़ क्षेत्र में मंडी आरडी-465 स्थित बुडिया एंड कंपनी पर बड़ी मात्रा में बिना लाइसेंस के यूरिया भंडारण का मामला सामने आया है। संयुक्त निदेशक कृषि (गुण नियंत्रण), कृषि आयुक्तालय राजस्थान के. के. मंगल तथा छतरगढ़ एसडीएम पवन कुमार के निर्देश पर की गई कार्रवाई में कुल 368 कट्टे यूरिया के जब्त किए गए। यह यूरिया श्रीराम फर्टिलाइज़र की

कृषि विश्वविद्यालय के दीक्षांत समारोह में 343 विद्यार्थियों को डिग्रियां प्रदान की

कोटा, (निर्सं)। कृषि विश्वविद्यालय का 8वां दीक्षांत समारोह गुरुवार को राज्य कृषि प्रबंध संस्थान (सिआम) ऑडिटोरियम में आयोजित किया गया। समारोह की अध्यक्षता विश्वविद्यालय के कुलाधिपति एवं राजस्थान के राज्यपाल हरिभाऊ बागडे ने की। समारोह में अकादमिक वर्ष 2023-24 की स्नातक, स्नातकोत्तर एवं विद्यावाचस्पति परीक्षाओं में उत्तीर्ण 343 अभ्यर्थियों को उपाधियां प्रदान की गई। इनमें से 287 कृषि, उद्यानिकी एवं वानिकी स्नातक, 44 कृषि, उद्यानिकी एवं वानिकी स्नातकोत्तर तथा 12 कृषि एवं उद्यानिकी विद्यावाचस्पति के अभ्यर्थी शामिल हैं। दीक्षांत समारोह में कुल 14 अभ्यर्थियों को स्वर्ण पदक प्रदान किए गये, जिनमें से 09 स्वर्ण पदक छात्राओं तथा 05 छात्रों ने प्राप्त किए। आरती चन्द्रन स्नातकोत्तर (वानिकी), वनोत्पाद एवं उपयोग की कुलाधिपति स्वर्ण पदक से तथा दिवंगत वर्मा स्नातक (ऑनर्स) कृषि को कुलपति स्वर्ण पदक से सम्मानित किया गया।

राज्यपाल बागडे ने अपने उद्बोधन में कहा कि दीक्षांत शिक्षा का अंत नहीं बल्कि यह जीवन में एक नए अस्थाय की शुरुआत है। उन्होंने कहा कि बेटीयां



राज्यपाल हरिभाऊ बागडे ने समारोह में विद्यार्थियों को डिग्रियां प्रदान की।

आगे बढ़ेंगी तभी समाज समुचित रूप में उन्नति के पथ पर अग्रसर हो सकता है। मुझे खुशी है कि राजस्थान में बेटीयां उच्च शिक्षा में निरंतर आगे बढ़ रही है। राज्यपाल बागडे ने कहा कि विश्व में जनसंख्या के अनुपात में अन्न उत्पादन की अत्यंत आवश्यकता है, जिसके लिए गुणवत्तापूर्ण खेती अत्यंत महत्वपूर्ण है। उन्होंने बताया कि ज्यादा पैदावार के लिए रासायनिक उर्वरकों का

अत्यधिक उपयोग किया जा रहा है, जिससे जैविक तंत्र, पारिस्थितिकी एवं मानव स्वास्थ्य को खतरा है। अतः रासायनिक उर्वरकों का उपयोग कम कर प्राकृतिक संसाधनों पर आधारित खेती को अपनाना होगा। उन्होंने कहा कि जैविक खेती से अधिक उत्पादन कैसे लिया जाए, इसके लिए हमारे कृषि विश्वविद्यालयों को ध्यान देने की जरूरत है। कृषि वैज्ञानिकों को इस हेतु चिंतन

एवं मनन करने की आवश्यकता है। उन्होंने कृषि और किसान से जुड़े सहायक व्यवसायों को बढ़ावा देने की आवश्यकता बताई, जिनमें विशेष रूप से डेयरी उद्योग का उल्लेख किया। उन्होंने कहा कि कृषि विश्वविद्यालय आधुनिक ज्ञान-विज्ञान, नवीनतम तकनीकों एवं व्यावहारिक समाधान के प्रसार का सशक्त केन्द्र बनें। विश्वविद्यालय किसानों के हित में संचालित योजनाओं

■ रासायनिक उर्वरकों का उपयोग कम कर प्राकृतिक संसाधनों पर आधारित खेती को अपनाना होगा : राज्यपाल बागडे

को प्रभावी रूप से जमीन तक पहुंचाने में अग्रणी भूमिका निभाए। उन्होंने कहा कि हाइड्रोपॉनिक धरती पर उच्च गुणवत्ता वाला बासमती चावल उगाया जाता है, जिसकी आपूर्ति विश्व के कई देशों में की जाती है। इस उपलब्धि के लिए यहां के किसान धन्यवाद के पात्र हैं। अष्टम दीक्षांत समारोह में कृषि विश्वविद्यालय के कुलगुरु डॉ.अभय कुमार व्यास, राजस्थान तकनीकी विश्वविद्यालय कोटा के कुलगुरु प्रो.एस.के. सिंह, कोटा विश्वविद्यालय के कुलगुरु प्रो. भगवती प्रसाद सारस्वत, कुलसचिव मनीषा तिवारी, प्रबंध मण्डल सदस्य, विद्या परिषद, महाविद्यालयों के अधिष्ठाता, विश्वविद्यालय के निदेशक, वित्त नियंत्रक, परीक्षा नियंत्रक, सम्पदा अधिकारी एवं विश्वविद्यालय की सभी इकाईयों के अधिकारी व कर्मचारीगण एवं सेवानिवृत्त अधिकारी उपस्थित रहे।

तंत्र-मंत्र से रुपए दोगुना करने का झांसा देने और प्रसाद के रूप में जहरीला हलवा खिलाकर तीन लोगों की मौत का मामला

बीकानेर, (निर्सं)। जिले के खाजूवाला में तंत्र-मंत्र से रुपए दोगुना करने का झांसा देने और प्रसाद के रूप में जहरीला हलवा खिलाकर तीन लोगों की मौत के मामले में फरार तांत्रिक को तेलंगाना में पकड़ा गया है। उसके दो साथियों को भी यूपी से गिरफ्त में लिया गया है। खाजूवाला में रुपए दोगुना करने पकड़ा गया है। शिवा ने प्रसाद के रूप में जहरीला हलवा खिलाया था जिससे गम्फार खां, तांत्रिक के गिरोह में शामिल शैतानसिंह और विक्रमसिंह की मौत हो गई थी। इस उपलब्धि के लिए यहां के किसान धन्यवाद के पात्र हैं। अष्टम दीक्षांत समारोह में कृषि विश्वविद्यालय के कुलगुरु डॉ.अभय कुमार व्यास, राजस्थान तकनीकी विश्वविद्यालय कोटा के कुलगुरु प्रो.एस.के. सिंह, कोटा विश्वविद्यालय के कुलगुरु प्रो. भगवती प्रसाद सारस्वत, कुलसचिव मनीषा तिवारी, प्रबंध मण्डल सदस्य, विद्या परिषद, महाविद्यालयों के अधिष्ठाता, विश्वविद्यालय के निदेशक, वित्त नियंत्रक, परीक्षा नियंत्रक, सम्पदा अधिकारी एवं विश्वविद्यालय की सभी इकाईयों के अधिकारी व कर्मचारीगण एवं सेवानिवृत्त अधिकारी उपस्थित रहे।

वहां की पुलिस को मदद से उसे हिरासत में लिया है। तांत्रिक के अलावा उसके साथी यूपी के आजमगढ़ निवासी धर्मेन्द्र और गोरखपुर निवासी जितेन्द्र तिवारी को भी गिरफ्त में लिया गया है। तीनों को बीकानेर लाया जा रहा है। पुलिस गुरुवार को इस मामले में खुलासा करेगी। अभियुक्तों में शामिल लोग एक-दूसरे के संपर्क में थे जिन्होंने रुपए दोगुना करने के झांसा देकर बड़ी रकम हड़पने की प्लानिंग बनाई। तांत्रिक बी. शिवा और झारखंड निवासी मनोज वर्मा एक-दूसरे के संपर्क में थे। यूपी में गोरखपुर निवासी जितेन्द्र तिवारी और आजमगढ़ निवासी धर्मेन्द्र भी मनोज वर्मा के संपर्क में थे। जोधपुर निवासी रामस्वरूप भी उसके संपर्क में था जो अजमेर निवासी शैतानसिंह का भी जानकार था। शैतानसिंह और खाजूवाला निवासी गम्फार एक-दूसरे का जानते थे। रुपए दोगुना करने के नाम पर झांसा देकर एक करोड़ रुपए हड़पने की प्लानिंग बनाई

गई जिसमें शैतानसिंह ने अजमेर निवासी विक्रमसिंह को भी शामिल कर लिया। तांत्रिक बी. शिवा अपने ड्राइवर के साथ और यूपी निवासी धर्मेन्द्र और जितेन्द्र अलग गाड़ी में 6 जून को अजमेर पहुंचे। तांत्रिक जयपुर गया और वहां से वापस अजमेर पहुंचा। अजमेर से 10 जून को खाजूवाला आए थे। पुलिस ने तंत्र-मंत्र से रुपए दोगुना करने और तीन लोगों की मौत से जुड़े इस मामले में अब तक तीन अभियुक्त तांत्रिक के साथी जोधपुर निवासी रामस्वरूप, मृतक गम्फार खां के दामाद मुश्ताक, सादू के पुत्र यूसुफ को गिरफ्तार किया है। मुश्ताक को 19 जून तक रिमांड पर है। रामस्वरूप और यूसुफ को कोर्ट में पेश कर चार दिन के रिमांड पर लिया है। इस मामले में तांत्रिक के साथी मनोज वर्मा, गम्फार के पुत्र सलमान सहित अन्य की गिरफ्तारी बाकी है। इसके अलावा तांत्रिक और उसके दो साथियों को भी गिरफ्तार किया जाएगा।